



संरक्षण मंत्रालय

फिलीपाईन्स येथे आयोजित चौथ्या आसियान संरक्षण मंत्र्यांच्या बैठकीत संरक्षण मंत्र्यांचे वक्तव्य

Posted On: 24 OCT 2017 6:21PM by PIB Mumbai

नवी दिल्ली 24 ऑक्टोबर 2017

फिलीपाईन्स येथे आयोजित चौथ्या आसियान संरक्षण मंत्र्यांच्या बैठकीत भारताच्या संरक्षण मंत्री निर्मला सितारामन यांनी उपस्थितांशी संवाद साधला. आसियान राष्ट्र समुहातील देशांशी भारताचे उत्तम संबंध असून, सुरक्षाविषयक यंत्रणांच्या सक्षमीकरणासंदर्भात सर्व देशांच्या परस्पर संवादाची आवश्यकता असल्याचे त्यांनी अधोरेखित केले. या संवादात पारदर्शकता आणि परस्परांबद्दल आदरभाव राखत, परस्परांच्या प्राधान्य क्रमांना आणि संवेदनशील मुद्यांना योग्य प्रकारे हाताळण्याची आवश्यकता असल्याचे त्यांनी सांगितले.

यावर्षी भारत म्यानमारसोबत EWG-MM च्या तिसऱ्या सत्राचे सहअध्यक्षत्व करत आहेत. सिंगापूर, जापान, रशिया आणि थायलंडबरोबर वैद्यकीय सहाय्यासंदर्भात सुरु असलेले काम यापुढेही कायम राहिल, अशी ग्वाही संरक्षण मंत्र्यांनी दिली.

जागतिक स्तरावर धोरणात्मक आणि सुरक्षाविषयक परिस्थिती सातत्याने बदलत असून, नव्या आणि गंभीर आव्हानांचा मुकाबला करावा लागत आहे. सर्वच समूह देशांतील समाजासाठी दहशतवाद हा कळीचा मुद्दा बनला आहे. त्याचा मुकाबला करण्यासाठी एकत्रित प्रयत्नांची आवश्यकता असल्याचे संरक्षण मंत्र्यांनी सांगितले. या मंचाने निर्धारित केलेली उद्दिष्टे गाठण्यासाठी भारताची वचनबद्धता आणि योगदान कायम राहिल, असे सांगत संरक्षण मंत्र्यांनी आपल्या भाषणाचा समारोप केला.

B.Gokhale/M.Pange/D.Rane

(Release ID: 1506879) Visitor Counter : 4

